॥तैत्तिरीय ब्राह्मणम्॥

॥सप्तमः प्रश्नः॥

॥ तैत्तिरीयब्राह्मणे तृतीयाष्टके सप्तमः प्रपाठकः॥

सर्वान् वा एषौंऽग्नौ कामान्प्रवेशयित। यौंऽग्नीनंन्वाधायं व्रतम्पैतिं। सयदिनिष्ट्वा प्रयायात्। अकांमप्रीता एनं कामा नानुप्रयायुः। अतेजा अवीर्यः स्यात्। स जुंहुयात्। तुभ्यन्ता अङ्गिरस्तम। विश्वाः सुक्षितयः पृथंक्। अग्ने कामांय येमिर् इतिं। कामांनेवास्मिन्दधाति॥१॥

कामंप्रीता एनं कामा अनु प्रयांन्ति। तेज्ञस्वी वीर्यावान्भवति। सन्तित्वा एषा यज्ञस्यं। योंऽग्नीनंन्वाधायं व्रतमुपैतिं। स्य यदुद्वायंति। विच्छिंत्तिरेवास्य सा। तं प्राश्चंमुद्धृत्यं। मन्सोपंतिष्ठेत। मनो वे प्रजापंतिः। प्राजापत्यो यज्ञः॥२॥ मनंसैव यज्ञ सन्तंनोति। भूरित्यांह। भूतो वे प्रजापंतिः। भूतिंमेवोपैति। वि वा एष इंन्द्रियेणं वीर्येणध्यंते। यस्याहिंताग्नेरिग्नेरंपक्षायंति। यावच्छम्यंया प्रविध्येत्। यदि तावंदपक्षायेत्। तस सम्भेरेत्। इदन्त एकं प्र उत्

एकम्ं॥३॥

तृतीयेंन ज्योतिषा संविंशस्व। संवेशंनस्तुनुवै चारुरेधि। प्रिये देवानां परमे जनित्र इतिं। ब्रह्मंणैवैन सम्भरित। सैव ततः प्रायंश्चित्तिः। यदि परस्तरामंपक्षायैत्। अनुप्रयायावस्येत्। सो पुव ततुः प्रायंश्चित्तिः। ओषंधीुर्वा एतस्यं पृशून्पयः प्रविंशति। यस्यं हविषे वथ्सा अपार्कृता धर्यन्ति॥४॥ तान् यदुह्यात्। यातयाँम्ना हविषां यजेत। यन्न दुह्यात्। यज्ञपरुरन्तरियात्। वायव्यां यवागून्निर्वपेत्। वायुर्वे पर्यसः प्रदापयिता। स एवास्मै पयः प्रदापयित। पयो वा ओषंधयः। पयः पर्यः। पर्यसैवास्मै पयोऽवं रुन्धे॥५॥ अथोत्तंरस्मै हविषे वथ्सानुपाकुंर्यात्। सैव ततः प्रायंश्चित्तिः। अन्यतरान् वा एष देवान्भांगधेयेन व्यर्धयति। ये यर्जमानस्य सायं गृहमा गच्छंन्ति। यस्यं सायं दुग्धः हविरार्तिमार्च्छतिं। इन्द्रांय ब्रीहीन्निरुप्योपं वसेत्। पयो वा ओषंधयः। पयं एवारभ्यं गृहीत्वोपं वसति। यत्प्रातः स्यात्। तच्छृतं कुंर्यात्॥६॥ अथेतंर ऐन्द्रः पुरोडाशंः स्यात्। इन्द्रिये एवास्मैं समीचीं दधाति। पयो वा ओषंधयः। पयः पयंः। पयंसैवास्मै पयो-ऽवं रुन्धे। अथोत्तंरस्मै हृविषं वृथ्सान्पाकुंर्यात्। सैव ततः प्रायंश्चित्तिः। उभयान् वा एष देवान्भांगुधेयेन् व्यर्धयति। ये यजंमानस्य सायं च प्रातश्चं गृहमा गच्छंन्ति। यस्योभयर् हविरार्तिमार्च्छतिं॥७॥

पुन्द्रं पश्चेशरावमोदनित्रर्वपेत्। अग्निं देवतानां प्रथमं येजेत्। अग्निम्ंखा एव देवताः प्रीणाति। अग्निं वा अन्वन्या देवताः। इन्द्रमन्वन्याः। ता एवोभयीः प्रीणाति। पयो वा ओषंधयः। पयः पयः। पयंसैवास्मै पयोऽवं रुन्धे। अथोत्तरंस्मै ह्विषं वथ्सान्पाकुंर्यात्॥८॥

सैव ततः प्रायंश्चित्तिः। अर्धो वा एतस्यं यज्ञस्यं मीयते। यस्य व्रत्येऽह्न्यल्यंनालम्भुका भवंति। तामंप्रुध्यं यजेत। सर्वेणेव यज्ञेनं यज्ञते। तामिष्ट्वोपं ह्वयेत। अमूहमंस्मि। सा त्वम्। द्यौरहम्। पृथिवी त्वम्। सामाहम्। ऋक्तम्। तावेहि सम्भवाव। सह रेतों दधावहै। पुर्से पुत्राय वेत्तंवै। रायस्पोषांय सुप्रजास्त्वायं सुवीर्यायिते। अर्ध एवैनामुपं ह्वयते। सैव ततः प्रायंश्चित्तः॥९॥

द्धाति यज्ञ उत् एक्न्धयंन्ति रुन्धे कुर्यादार्च्छत्यपार्कुर्यात्पृथिवी त्वमृष्टौ चं (सर्वान् वि वै यदिं परस्तुरामोषंधीरन्यतुरानुभयांनुर्धो वै॥)॥———[१]

यद्विष्यंण्णेन जुहुयात्। अप्रंजा अपृशुर्यजंमानः स्यात्। यदनांयतने निनयंत्। अनायतनः स्यात्। प्राजापत्ययूर्चा वंल्मीकवृपायामवं नयेत्। प्राजापत्यो वै व्ल्मीकः। युज्ञः प्रजापंतिः। प्रजापंतावेव युज्ञं प्रतिष्ठापयति। भूरित्याह। भूतो वै प्रजापंतिः॥१०॥

भूतिंमेवोपैति। तत्कृत्वा। अन्यां दुग्धा पुनेर्होत्व्यम्। सैव ततः प्रायंश्चित्तिः। यत्कीटावंपन्नेन जुहुयात्। अप्रजा अपृशुर्यजमानः स्यात्। यदनांयतने निनयेत्। अनायतनः स्यात्। मध्यमेनं पूर्णेनं द्यावापृथिव्यंयुर्चाऽन्तंः परिधि निनयेत्। द्यावांपृथिव्योरेवैन्त्प्रतिष्ठापयति॥११॥

तत्कृत्वा। अन्यां दुग्ध्वा पुनंर्होत्व्यम्। सैव ततः प्रायंश्चित्तः। यदवंवृष्टेन जुहुयात्। अपंरूपमस्यात्मञ्जायेत। किलासों वास्यादंर्श्वसो वा। यत्प्रत्येयात्। यृज्ञं विच्छिन्द्यात्। स जुहुयात्। मित्रो जनान्कल्पयति प्रजानन्॥१२॥

मित्रो दांधार पृथिवीमुत द्याम्। मित्रः कृष्टीरनिंमिषाऽभि

चंष्टे। स्त्यायं ह्व्यं घृतवंज्जह्येतिते। मित्रेणैवैनंत्कल्पयति। तत्कृत्वा। अन्यां दुग्धा पुनंर्होत्व्यम्। सैव ततः प्रायंश्चित्तिः। यत्पूर्वस्यामाहुंत्या १ हुतायामुत्त्र १ ऽहुंतिः स्कन्देंत्। द्विपाद्भिः पशुभिर्यजमानो व्यृध्येत। यदुत्तंरयाऽभि जुंहुयात्॥१३॥ चतुंष्पाद्भिः पुशुभिर्यजंमानो व्यृध्येत। यत्रु वेत्थं वनस्पते देवानां गुह्या नामानि। तत्रं ह्व्यानिं गाम्येतिं वानस्पत्ययुर्चा समिधंमाधायं। तूष्णीमेव पुनर्जुहुयात्। वनस्पतिनैव युज्ञस्यार्ताश्चानौर्ताश्चाहुंती वि दांधार। तत्कृत्वा। अन्यां दुग्ध्वा पुनंर्होत्व्यम्। सैव ततः प्रायंश्चित्तिः। यत्पुरा प्रयाजेभ्यः प्राङङ्गारः स्कन्दैत्। अध्वर्यवे च यजमानाय

चाक ई स्यात्॥१४॥
यद्देश्विणा। ब्रह्मणे च यजंमानाय चाक ई स्यात्। यत्प्रत्यक्।
होत्रें च पित्रिये च यजंमानाय चाक ई स्यात्। यदुद ईः। अग्नीधे
च पृशुभ्यंश्च यजंमानाय चाक ई स्यात्। यदंभिजुहुयात्।
रुद्रौस्य पृशून्यातुंकः स्यात्। यन्नाभिजुहुयात्। अशौन्तः
प्रिह्रियेत॥१५॥
स्रुवस्य बुभ्नेनाभिनिदंध्यात्। मा तंमो मा यृज्ञस्तंमनमा

यर्जमानस्तमत्। नमंस्ते अस्त्वायते। नमों रुद्र परायते। नमो यत्रं निषीदंसि। अमुं मा हिर्सीरमुं मा हिर्सीरिति येन स्कन्देंत्। तं प्रहंरेत्। सहस्रंश्वङ्गो वृष्भो जातवेंदाः। स्तोमंपृष्ठो घृतवाँन्थ्सुप्रतींकः। मा नों हासीन्मेत्थितो नेत्त्वा जहांम। गोपोषं नों वीरपोषं चं युच्छेतिं। ब्रह्मंणैवैनं प्र हंरति। सैव ततः प्रायंश्वित्तिः॥१६॥

वे प्रजापंतिः स्थापयति प्रजानन्नभि जुंहुयाथ्स्याँद्धियेत् जहांम् त्रीणि च (यद्विष्यंण्णेन प्राजापृत्यया् यत्कीटा मध्यमेन् यदवंवृष्टेन् यत्पूर्वस्यां यत्पुरा प्रयाजेभ्यः प्राङङ्गारो यद्देक्षिणा

यत्प्रत्यग्यदुदर्ङ्॥॥——[२]

वि वा एष इंन्द्रियेणं वीर्येणध्यते। यस्याहिताग्नेर्ग्निर्म्थ्यमानी न जायंते। यत्रान्यं पश्येत्। ततं आहृत्यं होत्व्यम्। अग्नावेवास्यांग्निहोत्रः हुतं भंवति। यद्यन्यन्न विन्देत्। अजायाः होत्व्यम्। आग्नेयी वा एषा। यद्जा। अग्नावेवास्यांग्निहोत्रः हुतं भंवति॥१७॥

अजस्य तु नाश्नीयात्। यद्जस्याँश्नीयात्। यामेवाग्नावाहुंतिं जुहुयात्। तामंद्यात्। तस्मांद्जस्य नाश्यम्। यद्यजान्न विन्देत्। ब्राह्मणस्य दक्षिणे हस्ते होत्व्यम्। एष वा अग्निर्वैश्वान्रः। यद्ग्रौह्मणः। अग्नावेवास्यौग्निहोत्रः हुतं भंवति॥१८॥

ब्राह्मणन्तु वंस्त्यै नापं रुन्ध्यात्। यद्वाँह्मणं वंस्त्या अपरुन्ध्यात्। यस्मिन्नेवाग्नावाहुंतिं जुहुयात्। तम्भाग्धेयेन् व्यर्धयेत्। तस्माँद्वाह्मणो वंस्त्यै नाप्रध्यः। यदिं ब्राह्मणं न विन्देत्। दुर्भस्तम्बे होत्व्यम्। अग्निवान् वै दंर्भस्तम्बः। अग्नावेवास्याँग्निहोत्र हुतं भवति। दुर्भा स्तु नाध्यांसीत॥१९॥

यद्दर्भान्ध्यासीत। यामेवाग्नावाहुंतिं जुहुयात्। तामध्यांसीत। तस्मांद्दर्भा नाध्यांसित्व्याः। यदिं दर्भान्न विन्देत्। अपसु होत्व्यम्। आपो वै सर्वा देवताः। देवतांस्वेवास्यांग्निहोत्र हृतं भवित। आपस्तु न परिचक्षीत। यदापः परिचक्षीत॥२०॥ यामेवापस्वाहुंतिं जुहुयात्। तां परिचक्षीत। तस्मादापो न परिचक्ष्याः। मेध्यां च वा पृतस्यांमेध्या चं तनुवौ स र सृज्येते। यस्याहिताग्नेर्न्येर्ग्निभिर्ग्नयः स र सृज्यन्ते। अग्नये विविचये प्रोडाशंम्ष्टाकंपालुं निर्वपेत्। मेध्यांश्चेवास्यांमेध्यां चं तनुवौ पर्वोद्यां

व्यावंतियति। अग्नये वृतपंतये पुरोडाशंम्ष्टाकंपालं निर्वपेत्। अग्निमेव वृतपंति इस्वेनं भाग्धेयेनोपं धावति। स एवैनं वृतमा लम्भयति॥२१॥

गर्भ्ड्रं स्रवंन्तमग्दमंकः। अग्निरिन्द्रस्त्वष्टा बृह्स्पतिः। पृथिव्यामवं चुश्चोतैतत्। नाभिप्राप्नोति निर्ऋतिं पराचैः। रेतो वा पृतद्वाजिन्माहिताग्नेः। यदिग्नहोत्रम्। तद्यथ्सवैत्। रेतो उस्य वाजिन्ड् स्रवेत्। गर्भ्ड् स्रवंन्तमग्दमंकरित्यांह। रेते पृवास्मिन्वाजिनं दधाति॥२२॥

अग्निरित्यांह। अग्निर्वे रेतोधाः। रेतं एव तद्दंधाति। इन्द्र इत्यांह। इन्द्रियमेवास्मिन्दधाति। त्वष्टेत्यांह। त्वष्टा वै पंशूनां मिथुनानार् रूपकृत्। रूपमेव पृशुषुं दधाति। बृह्स्पतिरित्यांह। ब्रह्म वै देवानां बृह्स्पतिः। ब्रह्मणैवास्मैं प्रजाः प्र जनयति। पृथिव्यामव चुश्चोतैतदित्यांह। अस्यामेवैन्त्प्रतिष्ठापयति। नाभिप्राप्नोति निर्ऋतिं पराचैरित्यांह। रक्षंसामपंहत्यै॥२३॥

अजाऽग्नावेवास्याँग्निहोत्र हुतं भविति भवत्यासीत परि्चक्षीत लम्भयित दधाित देवानां बृह्स्पितिः पश्चं च (वि वै यद्यन्यमृजायाँ ब्राह्मणस्यं दर्भस्तम्बैंऽफ्स् होत्वयम्॥)॥——[3]

याः पुरस्तौत्प्रस्रवंन्ति। उपरिष्टाध्सर्वतंश्च याः। ताभी रश्मिपंवित्राभिः। श्रद्धां यज्ञमा रंभे। देवां गातुविदः। गातुं यज्ञायं विन्दत। मनंस्स्पतिना देवेनं। वाताँ यज्ञः प्र युंज्यताम्। तृतीयंस्यै दिवः। गायत्रिया सोम् आभृंतः॥२४॥ सोमपीथाय सन्नयितुम्। वर्कलमन्तरमा दंदे। आपों देवीः शुद्धाः स्थं। इमा पात्रांणि शुन्धत। उपातुङ्क्यांय देवानांम्। पूर्णवल्कमुत शुंन्धत। पयों गृहेषु पयों अघ्नियासुं। पयों वृथ्सेषु पय इन्द्रांय हिवषे ध्रियस्व। गायत्री पंर्णवल्केनं। पयः सोमं करोत्विमम्॥२५॥ अग्निं गृह्णामि सुरथं यो मयोभूः। य उद्यन्तमारोहिति सूर्यमहैं। आदित्यअयोतिषां ज्योतिरुत्तमम्। श्वो यज्ञायं

सूर्यमहैं। आदित्यअयोतिषां ज्योतिरुत्तमम्। श्वो यज्ञाये रमतां देवतां न्यः। वसूंत्रुद्रानांदित्यान्। इन्द्रेण सह देवताः। ताः पूर्वः पिरं गृह्णामि। स्व आयतेने मनीषयां। इमामूर्जं पश्चद्शों ये प्रविष्टाः। तान्देवान्पिरं गृह्णामि पूर्वः॥२६॥ अग्निरहं व्यवाद्धिह ताना वहतु। पौर्णमास हिविरेदमेषां मिये। आमावास्य हिविरेदमेषां मिये। अन्तराऽग्नी पश्चः। देवस् स्पदमा गंमन्। तान्पूर्वः पिरं गृह्णामि। स्व आयतेने

मनीषयां। इह प्रजा विश्वरूपा रमन्ताम्। अग्निं गृहपंतिम्भि संवसानाः। ताः पूर्वः परिं गृह्णामि॥२७॥

स्व आयतंने मनीषयाँ। इह पृशवों विश्वरूपा रमन्ताम्। अग्निं गृहपंतिम्भि संवसानाः। तान्पूर्वः परिं गृह्णामि। स्व आयतंने मनीषयाँ। अयं पितृणाम्ग्निः। अवाङ्ख्या पितृभ्य आ। तं पूर्वः परिं गृह्णामि। अविषन्नः पितुं करत्। अर्जस्रं त्वाः संभापालाः॥२८॥

विज्यभाग् समिन्धताम्। अग्ने दीदांय मे सभ्य। विजित्ये श्ररदेः श्तम्। अन्नमावस्थीयम्। अभि हंराणि श्ररदेः श्तम्। आवस्थे श्रियं मन्नम्। अहिर्बुध्नियो नियंच्छत्। इदमहम्भिज्येष्ठभ्यः। वस्भयो यृज्ञं प्रब्रंवीमि। इदमहमिन्द्रंज्येष्ठभ्यः॥२९॥

रुद्रेभ्यों यज्ञं प्र ब्रंबीमि। इदमहं वर्रुणज्येष्ठेभ्यः। आदित्येभ्यों यज्ञं प्र ब्रंबीमि। पर्यस्वतीरोषंधयः। पर्यस्वद्वीरुधां पर्यः। अपां पर्यसो यत्पर्यः। तेन मामिन्द्र स॰ सृंज। अग्ने व्रतपते व्रतं चरिष्यामि। तच्छंकेयन्तन्मे राध्यताम्। वायौ व्रतपत् आदित्य व्रतपते॥३०॥

व्रतानां व्रतपते व्रतं चंरिष्यामि। तच्छंकेयुन्तन्में राध्यताम्। इमां प्राचीमुदींचीम्। इष्मूर्जमि सङ्स्कृताम्। बहुपूर्णामशुष्काग्राम्। हरांमि पशुपामहम्। यत्कृष्णों रूपं कृत्वा। प्राविंशस्त्वं वनस्पतीन्। तत्स्त्वामेंकविश्शित्धा। सम्भेरामि सुसम्भृतां॥३१॥

त्रीन्पंरिधी इ स्तिस्रः समिधंः। युज्ञायुरनुसश्चरान्। उपवेषं मेक्षणुं धृष्टिम्। सं भेरामि सुसम्भृतां। या जाता ओषंधयः। देवेभ्यंस्त्रियुगं पुरा। तासां पर्व राध्यासम्। परिस्तरमाहरन्ं। अपां मेध्यं यज्ञियम्। सदेव शिवमंस्तु मे॥ ३२॥ आच्छेत्ता वो मा रिषम्। जीवानि शरदेः शतम्। अपंरिमितानां परिमिताः। सन्नेह्ये सुकृताय कम्। एनो मा निगाँङ्कतुमच्चनाहम्। पुनंरुत्थायं बहुला भंवन्तु। स्कृदाच्छिन्नं ब्रहिरूणींमृद्। स्योनं पितृभ्यंस्त्वा भराम्यहम्। अस्मिन्थ्सीदन्तु मे पितर्रः सोम्याः। पितामहाः प्रपितामहाश्चानुगैः सुह॥३३॥ त्रिवृत्पंलाशे दर्भः। इयाँन्प्रादेशसंम्मितः। यज्ञे पवित्रं

पोर्तृतमम्। पयो हव्यं करोतु मे। इमौ प्रांणापानौ।

यज्ञस्याङ्गांनि सर्वृशः। आप्याययंन्तौ सश्चरताम्। प्वित्रे हव्यशोधंने। प्वित्रे स्थो वैष्ण्वी। वायुर्वां मनंसा पुनातु॥३४॥ अयं प्राणश्चांपानश्चं। यजंमान्मिपं गच्छताम्। यज्ञे ह्यभूतां पोतांरौ। प्वित्रे हव्यशोधंने। त्वया वेदिं विविदः पृथिवीम्। त्वयां यज्ञो जांयते विश्वदानिः। अच्छिद्रं यज्ञमन्वेषि विद्वान्। त्वया होता सन्तंनोत्यर्धमासान्। त्र्यस्त्रिष्शोऽसि तन्तूनाम्। प्वित्रेण सहागंहि॥३५॥

शिवय र ज्ञुंरिभ्धानीं। अधियामुपं सेवताम्। अप्रस्न स्साय यज्ञस्यं। उखे उपंदधाम्यहम्। पृशुभिः सन्नीतं बिभृताम्। इन्द्रांय शृतं दिधं। उपवेषोऽसि यज्ञायं। त्वां पंरिवेषमंधारयन्। इन्द्रांय ह्विः कृण्वन्तः। शिवः शृग्मो भंवासि नः॥३६॥

अमृन्मयन्देवपात्रम्। यज्ञस्यायुंषि प्र युंज्यताम्। तिरः प्वित्रमितनिताः। आपो धारय मातिगः। देवेनं सिवत्रोत्पूंताः। वसोः सूर्यस्य रिष्मिभिः। गान्दोहपिवत्रे रज्जम्। सर्वा पात्रांणि शुन्धत। एता आ चंरन्ति मधुंमृद्दुहांनाः। प्रजावंतीर्यशसो विश्वरूपाः॥३७॥ बह्वीर्भवंन्तीरुपुजायंमानाः। इह व इन्द्रों रमयतु गावः। पूषा स्थं। अयुक्ष्मा वंः प्रजया स र सृंजामि। रायस्पोषंण बहुलाभवंन्तीः। ऊर्जुं पयः पिन्वंमाना घृतं चे। जीवो जीवंन्तीरुपंवः सदेयम्। द्यौश्चेमं यज्ञं पृंथिवी च सन्दुंहाताम्। धाता सोमेन सह वातेन वायुः। यजमानाय द्रविंणन्दधातु॥३८॥ उथ्सं दुहन्ति कुलशुं चतुंर्बिलम्। इडांं देवीम्मधुंमती १ सुवर्विदम्। तदिन्द्राग्नी जिन्वत र सूनृतांवत्। तद्यजंमानममृत्त्वे दंधातु। कामंधुक्षः प्र णौ ब्रूहि। इन्द्रांय हविरिन्द्रियम्। अमूं यस्यां देवानाम्। मनुष्याणां पयो हितम्। बहु दुग्धीन्द्राय

वृथ्सेभ्यों मनुष्येभ्यः। पुनर्दोहायं कल्पताम्। यज्ञस्य सन्तंतिरसि। यज्ञस्यं त्वा सन्तंतिमनु सन्तंनोमि। अदंस्तमिम् विष्णंवे त्वा। यज्ञायापि दधाम्यहम्। अद्भिरिक्तेन पात्रेण। याः पूताः पंरिशेरते। अयं पयः सोमं कृत्वा। स्वां योनिमपि गच्छतु॥४०॥ पर्णवल्कः पवित्रम्। सौम्यः सोमाद्धि निर्मितः। इमौ पर्णं चं

देवेभ्यः। हव्यमा प्यायतां पुनः॥३९॥

दुर्भं चं। देवाना १ हव्यशोधंनौ। प्रातुर्वेषायं गोपाय। विष्णों हव्य १ हि रक्षंसि। उभावृग्नी उपस्तृणते। देवता उपवसन्तु मे। अहं ग्राम्यानुपं वसामि। मह्यं गोपंतये पुशून्॥४१॥

आर्भृत इमं गृह्णामि पूर्वस्ताः पूर्वः परिगृह्णामि सभापाला इन्द्रंज्येष्ठेभ्य आदित्य व्रतपते सुसम्भृतां मे सह पुंनातु गहि नो विश्वरूपा दधातु पुर्नर्गच्छतु पृशून् (याः पुरस्तांदिमामूर्जमिह प्रजा

देवां देवेषु परांकमध्यम्। प्रथमा द्वितीयेषु। द्वितीयास्तृतीयेषु।

त्रिरंकादशा इह मांऽवता इद॰ शंकेयं यदिदं क्रोमिं। आत्मा कंरोत्वात्मनें। इदं कंरिष्ये भेषजम्। इदम्में विश्वभेषजा। अश्विना प्रावंतं युवम्। इदमृह॰ सेनांया अभीत्वंर्ये॥४२॥

मुख्नपोंहामि। सूर्यं ज्योतिर्वि भांहि। महुत इंन्द्रियायं। आ प्यांयतां घृतयोंनिः। अग्निर्ह्व्याऽनुं मन्यताम्। खमंङ्क्ष त्वचंमङ्क्षा सुरूपन्त्वां वसुविदम्। पृशूनां तेजंसा। अग्नये जुष्टंमभि घांरयामि। स्योनन्ते सदेनं करोमि॥४३॥

घृतस्य धारंया सुशेवं कल्पयामि। तस्मिन्थ्सीदामृते प्रतितिष्ठ। व्रीहीणाम्मेध सुमनुस्यमानः। आर्द्रः प्रथसुर्भुवंनस्य गोपाः। शृत उथ्म्नांति जिन्ता मंतीनाम्। यस्तं आत्मा पृशुषु प्रविष्टः। देवानां विष्ठामनु यो वितस्थे। आत्मन्वान्थ्सोम घृतवान् हि भूत्वा। देवान्गच्छ सुवंविन्द यजमानाय मह्मम्। इरा भूतिः पृथिव्ये रसो मोत्क्रमीत्॥४४॥

देवाः पितरः पितंरो देवाः। योऽहमंस्मि स सन् यंजे। यस्यांस्मि न तम्नतरेमि। स्वं मं इष्टश् स्वन्दत्तम्। स्वं पूर्तश् स्वश् श्रान्तम्। स्वश् हुतम्। तस्यं मेऽग्निरुंपद्रष्टा। वायुरुंपश्रोता। आदित्योऽनुख्याता। द्यौः पिता॥४५॥

पृथिवी माता। प्रजापंतिर्बन्धुः। य एवास्मि स सन् यंजे। मा भेर्मा संविक्था मा त्वां हि॰सिषम्। मा ते तेजोऽपं क्रमीत्। भरतमुद्धरेमन् षिञ्च। अवदानांनि ते प्रत्यवंदास्यामि। नमंस्ते अस्तु मा मां हि॰सीः। यदंवदानांनि तेऽवृद्यन्। विलोमाकांर्षमात्मनंः॥४६॥

आज्येन प्रत्यंनज्म्येनत्। तत्त् आ प्यांयतां पुनेः। अज्यांयो यवमात्रात्। आव्याधात्कृत्यतामिदम्। मा रूरुपाम यज्ञस्यं। शुद्ध स्वष्टिमिद हिविः। मनुना दृष्टाङ्घृतपंदीम्। मित्रावरुणसमीरिताम्। दृक्षिणार्धादसंम्भिन्दन्। अवंद्याम्ये- कतोमुंखाम्॥४७॥

इडे भागं जुंषस्व नः। जिन्व गा जिन्वार्वतः। तस्याँस्ते भक्षिवाणः स्याम। सर्वात्मानः सर्वगंणाः। ब्रध्न पिन्वंस्व। ददंतो मे मा क्षांयि। कुर्वतो मे मोपंदसत्। दिशां क्रुप्तिंरसि। दिशों मे कल्पन्ताम्। कल्पन्ताम्मे दिशं:॥४८॥ दैवींश्च मानुंषीश्च। अहोरात्रे में कल्पेताम्। अर्धमासा में कल्पन्ताम्। मार्सा मे कल्पन्ताम्। ऋतवीं मे कल्पन्ताम्। सुंवथ्सरो में कल्पताम्। क्रुप्तिरिस कल्पतां मे। आशानां त्वाऽऽशापालेभ्यः। चतुभ्यों अमृतेभ्यः। इदं भूतस्यार्ध्यक्षेभ्यः॥४९॥ विधेमं हविषां वयम्। भर्जतां भागी भागम्। मा भागोऽभंक्त।

भूतस्याध्येक्षेभ्यः॥४९॥
विधेमं ह्विषां वयम्। भजंतां भागी भागम्। मा भागोऽभंक्त।
निरंभागं भंजामः। अपस्पिन्व। ओषंधीर्जिन्व। द्विपात्पांहि।
चतुंष्पादव। दिवो वृष्टिमेर्रय। ब्राह्मणानांमिद हिवः॥५०॥
सोम्याना सोमपीथिनांम्। निर्भक्तो ब्राह्मणः। नेहा ब्राह्मणस्यास्ति। समंङ्कां बर्हिर्ह्विषां घृतेनं। समादित्यैर्वसुंभिः सम्मुरुद्धिः। समिन्द्रेण विश्वेभिर्देविभिरङ्काम्। दिव्यं नभो गच्छतु यथ्स्वाहां। इन्द्राणीवांऽविध्वा भूयासम्। अदितिरिव

सुपुत्रा। अस्थूरि त्वां गार्हपत्य॥५१॥

उपनिषंदे सुप्रजास्त्वायं। सं पत्नी पत्यां सुकृतेनं गच्छताम्। यज्ञस्यं युक्तौ धुर्यांवभूताम्। संजानानौ विजंहतामरांतीः। दिवि ज्योतिरजरमा रंभेताम्। दशंते तनुवों यज्ञ यज्ञियाः। ताः प्रीणातु यजंमानो घृतेनं। नारिष्ठयौः प्रशिषमीडंमानः। देवानां देव्येऽपि यजंमानोऽमृतोंऽभूत्। यं वां देवा अंकल्पयन्॥५२॥

ऊर्जो भागः शंतऋत्। एतद्वां तेनं प्रीणानि। तेनं तृप्यतमः हहो। अहं देवानाः सुकृतांमस्मि लोके। ममेदिमिष्टं न मिथुंर्भवाति। अहन्नांरिष्ठावनं यजािम विद्वान्। यदांभ्यािमन्द्रो अदंधाद्भाग्धेयंम्। अदारसृद्भवत देवसोम। अस्मिन् युज्ञे मंरुतो मृडता नः। मा नो विदद्भिभामो अशंस्तिः॥५३॥

मा नो विदद्वृजना द्वेष्या या। ऋष्भं वाजिनं वयम्। पूर्णमांसं यजामहे। स नो दोहता स्वीर्यम्। रायस्पोष सहस्रिणम्। प्राणायं सुराधंसे। पूर्णमांसाय स्वाहाँ। अमावास्यां सुभगां सुशेवां। धेनुरिव भूयं आप्यायंमाना। सा नो दोहता स सुवीर्यम्। रायस्पोष सहस्रिणम्। अपानायं सुराधंसे। अमावास्याये स्वाहां। अभि स्तृंणीहि परि धेहि वेदिम्। जामिम्मा हि सीरमुया शयांना। होतृषदंना हरिताः सुवर्णाः। निष्का इमे यजंमानस्य ब्रुध्ने॥५४॥

अभीत्वेर्षे करोमि क्रमीत्प्ताऽऽत्मनं एक्तो मुंखां में दिशोऽध्यंक्षेभ्यो ह्विर्गारहपत्या कल्पय्त्रशंस्तिः सा नी दोहताः स्वीर्यः स्प्त चं॥————[५] परिस्तृणीत् परिधत्ताग्निम्। परिहितोऽग्निर्यजीमानं भुनक्ता अपाः रस् ओषंधीनाः स्वणाः। निष्का इमे यजीमानस्य सन्तु कामदुधाः। अमुत्रामुष्मिं ह्वोके। भूपंते भृवनपते। मह्तो भूतस्यं पते। ब्रह्माणं त्वा वृणीमहे। अहं भूपंतिरहं भुवनपतिः। अहं महतो भूतस्य पतिः॥५५॥

देवेनं सिवता प्रसूत् आर्त्विज्यं करिष्यामि। देवं सिवतरेतन्त्वां वृणते। बृह्स्पितं दैव्यं ब्रह्माणम्। तद्हं मनसे प्र ब्रंवीमि। मनों गायित्रिये। गायत्री त्रिष्टुभें। त्रिष्टुज्ञगंत्ये। जगंत्यनुष्टुभें। अनुष्टुक्पृङ्क्षी। पृङ्किः प्रजापंतये॥५६॥ प्रजापंतिर्विश्वेंभ्यो देवेभ्यः। विश्वं देवा बृहस्पतंये।

बृह्स्पति्रब्रह्मणे। ब्रह्म भूर्भृवः सुवंः। बृह्स्पतिंर्देवानां ब्रह्मा। अहं मंनुष्याणाम्। बृहंस्पते यृज्ञं गोपाय। इदं तस्मै हुम्यं करोमि। यो वो देवाश्चरंति ब्रह्मचर्यम्। मेथावी दिक्षु मनसा तपस्वी॥५७॥

अन्तर्दूतश्चरित मानुंषीषु। चतुंः शिखण्डा युव्तिः सुपेशाः। घृतप्रंतीका भुवंनस्य मध्यें। मुर्मृज्यमांना मह्ते सौभंगाय। मह्यंन्धुक्ष्व यजंमानाय कामान्। भूमिर्भूत्वा मंहिमानं पुपोष। ततो देवी वर्धयते पया स्सि। यज्ञियां यज्ञं वि च यन्ति शं चं। ओषंधीरापं इह शक्वरिश्च। यो मां हृदा मनंसा यश्चं वाचा॥५८॥

यो ब्रह्मणा कर्मणा द्वेष्टि देवाः। यः श्रुतेन हृदयेनेष्णता चं। तस्यैन्द्र वर्न्नेण शिरंश्छिनद्मि। ऊर्णामृदु प्रथंमान स्योनम्। देवेभ्यो जुष्ट्र सदनाय ब्रहिः। सुवर्गे लोके यर्जमान्र हि धेहि। मां नाकंस्य पृष्ठे पर्मे व्योमन्। चतुः शिखण्डा युवृतिः सुपेशाः। घृतप्रंतीका वयुनानि वस्ते। साऽऽस्तीर्यमाणा मह्ते सौभंगाय॥५९॥

सा में धुक्ष्व यर्जमानाय कामान्। शिवा चं मे शुग्मा चैधि।

स्योना चं मे सुषदां चैधि। ऊर्जस्वती च मे पर्यस्वती चैधि। इषमूर्जं मे पिन्वस्व। ब्रह्म तेजों मे पिन्वस्व। क्षत्रमोजों मे पिन्वस्व। विशं पृष्टिं मे पिन्वस्व। आयुंरन्नाद्यंम्मे पिन्वस्व। प्रजां पशून्में पिन्वस्व॥६०॥

अस्मिन् यज्ञ उप भूय इन्नु मैं। अविंक्षोभाय परिधीन्दंधामि। र्घर्ता धरुणो धरीयान्। अग्निर्द्वेषा रेसि निरितो नुंदातै। विच्छिनद्भि विधृतीभ्या सपत्रान्। जातान्त्रातृं व्यान् ये र्च जनिष्यमाणाः। विशो यन्त्राभ्यां विधंमाम्येनान्। अहर् स्वानांमुत्तमों ऽसानि देवाः। विशो यन्ने नुदमांने अरांतिम्। विश्वं पाप्मानममंतिं दुर्मरायुम्॥६१॥

सीदंन्ती देवी सुंकृतस्यं लोके। धृतीं स्थो विधृंती स्वर्धृती। प्राणान्मयि धारयतम्। प्रजाम्मयि धारयतम्। पश्नमियं धारयतम्। अयं प्रस्तर उभयंस्य धर्ता। धर्ता प्रयाजानांमुतानूयाजानांम्। स दांधार समिधों विश्वरूपाः। तस्मिन्थ्स्चो अध्या सांदयामि। आ रोह पथो जुंह देवयानान्॥६२॥

यत्रर्षयः प्रथम्जा ये पुराणाः। हिरंण्यपक्षाऽजिरा

सम्भृताङ्गा। वहांसि मा सुकृतां यत्रं लोकाः। अवाहं बांध उपभृतां सपत्नान्। जातान्त्रातृंच्यान् ये चं जिन्ष्यमांणाः। दोहें यज्ञ सुद्धांमिव धेनुम्। अहमुत्तंरो भूयासम्। अधेरे मथ्सपत्नाः। यो मां वाचा मनसा दुर्मरायुः। हृदाऽरांतीयादंभिदासंदग्ने॥६३॥

इदमंस्य चित्तमधंरं ध्रुवायाः। अहमृत्तंरो भूयासम्। अधंरे मध्सपत्नाः। ऋष्भोऽसि शाक्तरः। घृताचीनाः सूनुः। प्रियेण नाम्नां प्रिये सदेसि सीद। स्योनो में सीद सुषदंः पृथिव्याम्। प्रथीय प्रजयां पृश्भिः सुवर्गे लोके। दिवि सीद पृथिव्याम्नतिरक्षे। अहमृत्तंरो भूयासम्॥६४॥

अधेरे मथ्सपत्नाः। इयः स्थाली घृतस्यं पूर्णा। अच्छिन्नपयाः शृतधार उथ्मः। मारुतेन शर्मणा दैव्येन। यज्ञोऽसि सर्वतः श्रितः। सर्वतो मां भूतं भेविष्यच्छ्रंयताम्। शृतम्भे सन्त्वाशिषः। सहस्रम्मे सन्तु सूनृताः। इरावतीः पशुमतीः। प्रजापितरिस सर्वतः श्रितः॥६५॥

स्वतो मां भूतं भविष्यच्छ्रंयताम्। शृतं में सन्त्वाशिषः। सहस्रं मे सन्तु सूनृताः। इरांवतीः पशुमतीः। इदिमिन्द्रियम्मृतं वीर्यम्। अनेनेन्द्रांय पृशवोंऽचिकिथ्सन्। तेनं देवा अवतोप् माम्। इहेषुमूर्जं यशुः सह् ओर्जः सनेयम्। शृतं मियं श्रयताम्। यत्पृंथिवीमचंर्त्तत्प्रविष्टम्॥६६॥

येनासिश्चद्वलिमन्द्रै प्रजापितः। इदन्तच्छुकं मधुं वाजिनीवत्। येनोपिरेष्टादिधेनोन्महेन्द्रम्। दिध् मान्धिनोतु। अयं वेदः पृथिवीमन्वविन्दत्। गृहां सतीङ्गहेने गह्वरेषु। स विन्दतु यर्जमानाय लोकम्। अच्छिदं यज्ञं भूरिकर्मा करोतु। अयं यज्ञः समसदद्वविष्मान्। ऋचा साम्ना यर्जुषा देवतांभिः॥६७॥

तेनं लोकान्थ्सूर्यंवतो जयेम। इन्द्रंस्य सुख्यमंमृत्त्वमंश्याम्। यो नुः कनीय इह कामयाते। अस्मिन् युज्ञे यजंमानाय मह्म् अप तिमन्द्राग्नी भुवनानुदेताम्। अहं प्रजां वीरवंतीं विदेय। अग्ने वाजजित्। वाजं त्वा सिर्ष्यन्तम्। वाजं जेष्यन्तम्। वाजिनं वाजजितम्॥६८॥

वाज्जित्यायै सं माँजिर्म। अग्निमंन्नादमन्नाद्यांय। उपंहूतो द्यौः पिता। उप मान्द्यौः पिता ह्वंयताम्। अग्निराग्नींप्रात्। आयुंषे वर्चसे। जीवात्वै पुण्यांय। उपंहूता पृथिवी माता। उप मां माता पृंथिवी ह्वंयताम्। अग्निराग्नीभात्॥६९॥

आयुंषे वर्चसे। जीवात्वे पुण्याय। मनो ज्योतिंर्जुषतामाज्यम्ं। विच्छिन्नं युज्ञः सिम्मिन्दंधातु। बृह्स्पतिंस्तनुतािम्मन्नंः। विश्वे देवा इह मांदयन्ताम्। यन्ते अग्न आवृश्चािमे। अहं वा क्षिपितश्चरन्। प्रजां च तस्य मूलं च। नीचैर्देवा नि वृश्चत॥७०॥

अग्ने यो नोंऽभिदासंति। समानो यश्च निष्ट्यः। इध्मस्येंव प्रक्षायंतः। मा तस्योच्छेषि किश्चन। यो मान्द्वेष्टिं जातवेदः। यश्चाहन्द्वेष्मि यश्च माम्। सर्वाङ्स्तानंग्ने सन्दंह। याङ्श्चाहन्द्वेष्मि ये च माम्। अग्ने वाजजित्। वाजंं त्वा ससृवा॰सम्॥७१॥

वाजं जिगिवा सम्मं। वाजिनं वाजितम्। वाजित्यायै सम्मार्जिम। अग्निमंत्रादम् त्राद्याय। वेदिर्बुर्हिः शृत हिवः। इध्मः परिधयः सुचंः। आज्यं यज्ञ ऋचो यजुः। याज्याश्च वषद्वाराः। सम्मे सन्नंतयो नमन्ताम्। इध्मस्त्रहंने हुते॥७२॥ दिवः खीलोऽवंततः। पृथिव्या अध्युत्थितः। तेनां

सहस्रंकाण्डेन। द्विषन्तर् शोचयामसि। द्विषन्मं बहु

शोंचतु। ओषंधे मो अहर शुंचम्। यज्ञ नमंस्ते यज्ञ। नमो नमंश्च ते यज्ञ। शिवेनं मे सन्तिष्ठस्व। स्योनेनं मे सन्तिष्ठस्व॥७३॥

सुभूतेनं मे सन्तिष्ठस्व। ब्रह्मवर्चसेनं मे सन्तिष्ठस्व। यज्ञस्यर्ष्ट्विमनु सन्तिष्ठस्व। उपं ते यज्ञ नमः। उपं ते नमः। उपं ते नमः। त्रिष्फ्लीक्रियमाणानाम्। यो न्यङ्गो अंवृशिष्यंते। रक्षंसां भागधेयम्। आपस्तत्प्र वंहतादितः॥७४॥

उलूखंले मुसंले यच्च शूर्पें। आशिश्लेषं दृषित् यत्कपालें। अवप्रुषों विप्रुषः संयंजािम। विश्वे देवा हिविरिदं जुंषन्ताम्। यज्ञे या विप्रुषः सन्तिं बह्धाः। अग्नौ ताः सर्वाः स्विष्टाः सुहुंता जुहोिम। उद्यन्नद्यमित्र महः। सपत्नौन्मे अनीनशः। दिवैनान् विद्युतां जिहि। निम्नोचन्नधंरान्कृधि॥७५॥

उद्यन्नद्य वि नो भज। पिता पुत्रेभ्यो यथाँ। दीर्घायुत्वस्यं हेशिषे। तस्यं नो देहि सूर्य। उद्यन्नद्य मित्रमहः। आरोह्नन्नत्तंरां दिवम्ं। हृद्रोगम्ममं सूर्य। हृरिमाणं च नाशय। शुकेषु मे हिर्माणम्। रोपणाकांसु दध्मसि॥७६॥

अथों हारिद्रवेषुं मे। हुरिमाणुं नि दंध्मसि। उदंगाद्यमांदित्यः।

विश्वेन सहंसा सह। द्विषन्तं ममं रन्थयन्। मो अहन्द्विष्तो रंधम्। यो नः शपादशंपतः। यश्चं नः शपंतः शपात्। उषाश्च तस्मैं निम्नुक्रं। सर्वं पापः समूहताम्॥७७॥

यो नंः स्पत्नो यो रणंः। मर्तोऽभिदासंति देवाः। इध्मस्येव प्रक्षायतः। मा तस्योच्छेषि किश्चन। अवसृष्टः परापत। शरो ब्रह्मंस शितः। गच्छाऽमित्रान्प्र विश। मैषाङ्कश्चनोच्छिषः॥७८॥

पतिः प्रजापंतये तप्स्वी बाचा सौभंगाय पृश्नमें पिन्वस्व दुर्मरायुं देवयानांनग्रेऽन्तरिक्षेऽहम्तरं भ्यासं प्रजापंतिरिस सर्वतः श्रितः प्रविष्टं देवतांभिर्वाज्ञजितं पृथिवी ह्र्यतामग्रिराग्रींप्राद्दश्चत सस्वारसरं हुते स्योनेनं मे सन्तिष्ठस्वेतः कृषि दभ्यस्यहतामृष्टौ चं॥———[६] सक्षेदं पश्य। विधितिर्दं पश्य। नाकेदं पश्य। रमितः पनिष्ठा। ऋतं वर्षिष्ठम्। अमृतायान्याहुः। सूर्यो वरिष्ठो अक्षिमिर्विभाति। अनु द्यावापृथिवी देवपुत्रे। दीक्षाऽसि तपंसो योनिः। तपोऽसि ब्रह्मणो योनिः॥७९॥

ब्रह्मांसि क्षत्रस्य योनिः। क्षत्रमंस्यृतस्य योनिः। ऋतमंसि भूरा रंभे। श्रद्धां मनसा। दीक्षान्तपंसा। विश्वंस्य भुवंनस्याधिपत्नीम्। सर्वे कामा यजमानस्य सन्तु। वातं प्राणं मनसाऽन्वा रंभामहे। प्रजापंतिं यो भुवंनस्य गोपाः। स नों मृत्योस्रायतां पात्व १ हंसः॥८०॥

ज्योग्जीवा ज्रामंशीमिह। इन्द्रं शाकर गायत्रीं प्र पंद्ये। तान्तें युनज्मि। इन्द्रं शाकर त्रिष्टुम्ं प्र पंद्ये। तान्तें युनज्मि। इन्द्रं शाकर त्रिष्टुम्ं प्र पंद्ये। तान्तें युनज्मि। इन्द्रं शाकरानुष्टुम्ं प्र पंद्ये। तान्तें युनज्मि। इन्द्रं शाकरानुष्टुम्ं प्र पंद्ये। तान्तें युनज्मि। इन्द्रं शाकर पृष्ट्लिं प्रपंद्ये॥८१॥ तान्तें युनज्मि। आऽहन्दीक्षामंग्रहमृतस्य प्रत्नीम्ं। गायत्रेण् छन्दंसा ब्रह्मणा च। ऋत्र स्त्येऽधायि। स्त्यमृतेऽधायि। ऋतं च मे सत्यश्चाम्ताम्। ज्योतिरभ्व स्यंत्रं स्वंरगमम्। सुवर्गं लोकं नाकस्य पृष्टम्। ब्र्प्नस्यं विष्टपंमगमम्। पृथिवी दीक्षा॥८२॥

तयाऽग्निर्दीक्षयां दीक्षितः। ययाऽग्निर्दीक्षयां दीक्षितः। तयां त्वा दीक्षयां दीक्षयामि। अन्तिरिक्षन्दीक्षा। तयां वायुर्दीक्षयां दीक्षितः। ययां वायुर्दीक्षयां दीक्षितः। तयां त्वा दीक्षयां दीक्षयामि। द्यौर्दीक्षा। तयांऽऽदित्यो दीक्षयां दीक्षितः। ययांऽऽदित्यो दीक्षयां दीक्षितः। ययांऽऽदित्यो दीक्षयां दीक्षितः॥८३॥ तयां त्वा दीक्षयां दीक्षयामि। दिशों दीक्षा। तयां चन्द्रमां

दीक्षयां दीक्षितः। ययां चुन्द्रमां दीक्षयां दीक्षितः। तयां त्वा दीक्षयां दीक्षयामि। आपों दीक्षा। तया वर्रुणो राजां दीक्षयां दीक्षितः। यया वर्रुणो राजां दीक्षयां दीक्षितः। तयां त्वा दीक्षयां दीक्षयामि। ओषंधयो दीक्षा॥८४॥

तया सोमो राजां दीक्षयां दीक्षितः। यया सोमो राजां दीक्षयां दीक्षितः। तयां त्वा दीक्षयां दीक्षयामि। वाग्दीक्षा। तयां प्राणो दीक्षयां दीक्षितः। ययां प्राणो दीक्षयां दीक्षितः। तयां त्वा दीक्षयां दीक्षयामि। पृथिवी त्वा दीक्षंमाणमनुं दीक्षताम्। अन्तरिक्षं त्वा दीक्षंमाणमनुं दीक्षताम्। द्यौस्त्वा दीक्षंमाणमनुं दीक्षताम्॥८५॥

दिशंस्त्वा दीक्षंमाण्मनुं दीक्षन्ताम्। आपंस्त्वा दीक्षंमाण्मनुं दीक्षन्ताम्। ओषंधयस्त्वा दीक्षंमाण्मनुं दीक्षन्ताम्। वाक्ता दीक्षंमाण्मनुं दीक्षताम्। ऋचंस्त्वा दीक्षंमाण्मनुं दीक्षन्ताम्। सामानि त्वा दीक्षंमाण्मनुं दीक्षन्ताम्। यजूरंषि त्वा दीक्षंमाण्मनुं दीक्षन्ताम्। अहंश्च रात्रिश्च। कृषिश्च वृष्टिश्च। त्विषिश्चापंचितिश्च॥८६॥

अपृश्लौषंधयश्च। ऊर्क्व सूनृतां च। तास्त्वा दीक्षंमाणमनुं दीक्षन्ताम्। स्वे दक्षे दक्षंपितेह सींद। देवाना र सुम्नो महते रणांय। स्वास्स्थस्तनुवा संविशस्व। पितेवैधि सूनव आ सुशेवंः। शिवो मां शिवमा विश। सृत्यम्मं आत्मा। श्रद्धा मेऽक्षिंतिः॥८७॥

तपों मे प्रतिष्ठा। सवितृप्रंसूता मा दिशों दीक्षयन्तु। सत्यमंस्मि। अहं त्वदंस्मि मदंसि त्वमेतत्। ममांसि योनिस्तव योनिरस्मि। ममैव सन्वहं हव्यान्यंग्ने। पुत्रः पित्रे लोककुञ्जातवेदः। आजुह्वानः सुप्रतीकः पुरस्तात्। अग्ने स्वां योनिमा सींद साध्या। अस्मिन्थ्सधस्थे अध्युत्तरस्मिन्॥८८॥ विश्वं देवा यजंमानश्च सीदत। एकंमिषे विष्णुस्त्वाऽन्वंतु। द्वे ऊर्जे विष्णुस्त्वाऽन्वेतु। त्रीणि व्रताय विष्णुस्त्वाऽन्वेतु। चत्वारि मायोभवाय विष्णुस्त्वाऽन्वेतु। पश्चे पृशुभ्यो विष्णुस्त्वाऽन्वेतु। षड्रायस्पोषाय विष्णुस्त्वाऽन्वेतु। सप्त सप्तभ्यो होत्राभ्यो विष्णुस्त्वाऽन्वंतु। सर्खायः सप्तपंदा अभूम। सख्यन्ते गमेयम्॥८९॥

स्ख्यात्ते मा योषम्। स्ख्यान्मे मा योष्ठाः। साऽसिं सुब्रह्मण्ये। तस्यास्ते पृथिवी पादेः। साऽसिं सुब्रह्मण्ये। तस्यास्तेऽन्तरिक्षं पादेः। साऽसिं सुब्रह्मण्ये। तस्यास्ते द्योः पादेः। साऽसिं सुब्रह्मण्ये। तस्यौस्ते दिशः पार्दः॥९०॥

प्रोरंजास्ते पश्चमः पादंः। सा न इष्मूर्जन्धुक्ष्व। तेजं इन्द्रियम्। ब्रह्मवर्चसम्नाद्यम्। वि मिमे त्वा पर्यस्वतीम्। देवानां धेनु र सुद्धामनंपस्फुरन्तीम्। इन्द्रः सोमं पिबतु। क्षेमो अस्तु नः। इमान्नंराः कृणुत् वेदिमेत्यं। वसुंमती र रुद्रवंतीमादित्यवंतीम्॥९१॥

वर्ष्मन्दिवः। नामां पृथिव्याः। यथाऽयं यजमानो न रिष्यैत्। देवस्यं सिवृतुः स्वे। चतुः शिखण्डा युवृतिः सुपेशाः। घृतप्रंतीका भुवंनस्य मध्यै। तस्याः सुपणांविष्य यो निविष्टौ। तयौर्देवानामिषं भाग्धेयम्। अप जन्यं भ्यं नुंद। अपं चुकाणि वर्तय। गृहः सोमस्य गच्छतम्। न वा उं वेतन्प्रियसे न रिष्यसि। देवाः इदेषि पृथिभिः सुगेभिः। यत्र यन्ति सुकृतो नापि दुष्कृतः। तत्रं त्वा देवः संविता देधातु॥९२॥

ब्रह्मणो योनिर १ हंसः पृङ्किः प्रपंद्ये दीक्षा ययांऽऽदित्यो दीक्षयां दीक्षितस्तयां त्वा दीक्षयां दीक्षयाम्योषंधयो दीक्षा द्यौक्ति दीक्ष्माणमन् दीक्षतामपंचितिश्चाक्षिंतिरुत्तंरस्मिन्गमेयं दिशः पादं आदित्यवंतीं वर्तय पश्चं च॥————[७]

यदस्य पारे रजंसः। शुक्रञ्चोतिरजांयत। तन्नः पर्षदिति द्विषंः। अग्ने वैश्वानर् स्वाहाँ। यस्माँद्भीषाऽवांशिष्ठाः। ततों नो अभयं कृधि। प्रजाभ्यः सर्वाभ्यो मृड। नमों रुद्रायं मीदुषें। यस्माँद्भीषा न्यषंदः। ततों नो अभयं कृधि॥९३॥

प्रजाभ्यः सर्वाभ्यो मृड। नमो रुद्रायं मीढुषें। उदुंस्र तिष्ठ प्रतितिष्ठु मारिषः। मेमं युज्ञं यज्जमानं च रीरिषः। सुवर्गे लोके यर्जमान् हे धेहि। शन्नं एधि द्विपदे शं चतुंष्पदे। यस्मौद्भीषाऽवेपिष्ठाः पुलायिष्ठाः सुमज्ञौस्थाः। ततो नो अभयं कृधि। प्रजाभ्यः सर्वाभ्यो मृड। नमो रुद्रायं मीुढुषे॥९४॥ य इदमकंः। तस्मै नमंः। तस्मै स्वाहाँ। न वा उंवेतन्प्रियसे। आशांनान्त्वा विश्वा आशाः। यज्ञस्य हि स्थ ऋत्वियौ। इन्द्रौग्नी चेतंनस्य च। हुताहुतस्यं तृप्यतम्। अहुंतस्य हुतस्यं च। हुतस्य चाहुंतस्य च। अहुंतस्य हुतस्यं च। इन्द्रांग्री अस्य सोमंस्य। वीतं पिंबतं जुषेथांम्। मा यजंमानन्तमो विदत्। मर्त्विजो मो इमाः प्रजाः। मा यः सोमंमिमं पिबात्। स॰सृष्टमुभयं कृतम्॥९५॥

कृषि मीढुषेऽहूंतस्य च सप्त चं॥_____[८]

अनागसंस्त्वा वयम्। इन्द्रंण् प्रेषिता उपं। वायुष्टं अस्त्वश्यभूः। मित्रस्तं अस्त्वश्यभूः। वर्रणस्ते अस्त्वश्यभूः। अपांक्षया ऋतंस्य गर्भाः। भुवंनस्य गोपाः श्येनां अतिथयः। पर्वतानाङ्ककुभः प्रयुतो नपातारः। व्युनेन्द्रई ह्वयत। घोषेणामीवाइश्चातयत॥९६॥ युक्ताः स्थ वहंत। देवा ग्रावांण् इन्दुरिन्द्र इत्यंवादिषुः।

युक्ताः स्थ् वहंत। देवा ग्रावांण इन्दुरिन्द्र इत्यंवादिषुः। एन्द्रमचुच्यवुः पर्मस्याः परावतः। आऽस्माथ्स्धस्थात्। ओरोर्न्तरिक्षात्। आ सुंभूतमंसुषवुः। ब्रह्मवर्चसम्म आसुंषवुः। सम्रे रक्षाः स्यविषयुः। अपंहतं ब्रह्मज्यस्यं। वाक्रं त्वा मनश्च श्रीणीताम्॥९७॥

प्राणश्चं त्वाऽपानश्चं श्रीणीताम्। चक्षुंश्च त्वा श्रोत्रं च श्रीणीताम्। दक्षंश्चत्वा बलं च श्रीणीताम्। ओजंश्च त्वा सहंश्च श्रीणीताम्। आयुंश्च त्वाऽज्ञ्र चं श्रीणीताम्। आत्मा चं त्वा त्नूश्चं श्रीणीताम्। शृतोऽिस शृतं कृंतः। शृतायं त्वा शृतेभ्यंस्त्वा। यमिन्द्रंमाहुर्वरुंणं यमाहुः। यम्मित्रमाहुर्यमुं स्त्यमाहुः॥९८॥

यो देवानां देवतंमस्तपोजाः। तस्मै त्वा तेभ्यंस्त्वा। मिय

त्यदिन्द्रियम्महृत्। मिय् दक्षो मिय् ऋतुः। मियं धायि सुवीर्यम्। त्रिशुंग्धर्मो वि भातु मे। आकूँत्या मनंसा सह। विराजा ज्योतिषा सह। यज्ञेन पर्यसा सह। तस्य दोहंमशीमहि॥९९॥

तस्यं सुम्नमंशीमिह। तस्यं भृक्षमंशीमिह। वाग्जुंषाणा सोमंस्य तृप्यतु। मित्रो जनान्त्र स मित्र। यस्मान्न जातः परो अन्यो अस्ति। य आंविवेश भुवंनािन विश्वा। प्रजापंतिः प्रजयां संविदानः। त्रीणि ज्योती १षि सचते स षोंडशी। एष ब्रह्मा य ऋत्वियः। इन्द्रो नामं श्रुतो गुणे॥१००॥

प्र ते महे विदर्थे शश्सिष्ट् हरीं। य ऋत्वियः प्र ते वन्वे। वनुषों हर्यतम्मदम्। इन्द्रो नामं घृतन्नयः। हरिभिक्षारु सेचंते। श्रुतो गण आ त्वां विशन्तु। हरिवर्पसङ्गिरेः। इन्द्राधिपतेऽधिपतिस्त्वं देवानांमिस। अधिपतिम्माम्। आयुंष्मन्तं वर्चस्वन्तम्मनुष्येषु कुरु॥१०१॥

इन्द्रेश्च सम्राङ्वरुंणश्च राजाँ। तौ ते भृक्षं चेऋतुरग्ने पृतम्। तयोरन् भृक्षं भेक्षयामि। वाग्जुंषाणा सोमंस्य तृप्यतु। प्रजापंतिर्विश्वकर्मा। तस्य मनो देवं युज्ञेनं राध्यासम्। अर्थेगा अस्य जंहितः। अवसानंपतेऽवसानंम्मे विन्दा नमों रुद्रायं वास्तोष्पतंये। आयने विद्रवंणे॥१०२॥

उद्याने यत्प्रायंणे। आवर्तने विवर्तने। यो गोपायित् त॰ हुवे। यान्यंपामित्यान्यप्रंतीत्तान्यस्मिं। यमस्यं बिलिना चर्रामि। इहैव सन्तः प्रति तद्यांतयामः। जीवा जीवेभ्यो नि हंराम एनत्। अनृणा अस्मिन्नंनृणाः परंस्मिन्। तृतीये लोके अनृणाः स्यांम। ये देवयानां उत पितृयाणाः॥१०३॥

सर्वांन्यथो अंनृणा आक्षीयेम। इदमून श्रेयोंऽव्सान्मा गंन्म।
शिवे नो द्यावांपृथिवी उभे इमे। गोम्द्धनंवदश्वंवदूर्जंस्वत्।
सुवीरां वीरैरन् सश्चरेम। अर्कः प्वित्र रजंसो विमानः।
पुनातिं देवानाम्भुवंनानि विश्वां। द्यावांपृथिवी पर्यसा
संविदाने। घृतं दुंहाते अमृतं प्रपीने। प्वित्रंमको रजंसो
विमानः। पुनातिं देवानाम्भुवंनानि विश्वां। सुवर्ज्योतिर्यशो
महत्। अशीमहिं गाधमुत प्रतिष्ठाम्॥१०४॥

चात्यत् श्रीणीता सत्यमाहुरंशीमहि गुणे कुंरु विद्रवंणे पितृयाणां अर्को रजंसो विमानुस्रीणि

उदंस्ताम्फ्सीथ्सविता मित्रो अंर्युमा। सर्वानुमित्रांनवधीद्युगेनं।

बृहन्तम्मामंकरद्वीरवंन्तम्। रथन्तरे श्रंयस्व स्वाहां पृथिव्याम्। वामदेव्ये श्रंयस्व स्वाहाऽन्तरिक्षे। बृहति श्रंयस्व स्वाहां दिवि। बृहता त्वोपंस्तभ्रोमि। आ त्वां ददे यशंसे वीर्याय च। अस्मास्वंघिया यूयन्दंधाथेन्द्रियं पर्यः। यस्तें द्रफ्सो यस्तं उदर्षः॥१०५॥

दैव्यः केतुर्विश्वम्भुवंनमाविवेशं। स नः पाह्यरिष्ट्ये स्वाहाँ। अनुं मा सर्वो यज्ञोऽयमेतु। विश्वे देवा मुरुतः सामार्कः। आप्रियश्छन्दार्श्स निविदो यज्र्र्श्ष। अस्य पृंथिव्ये यद्यज्ञियम्। प्रजापतेर्वर्तिनमनुं वर्तस्व। अनुंवीरेरनुं राध्याम् गोभिः। अन्वश्वेरनु सर्वेरु पृष्टेः। अनुं प्रजया-ऽन्विन्द्रियेणं॥१०६॥

देवा नो यज्ञमृंज्धा नंयन्तु। प्रतिक्षत्रे प्रतितिष्ठामि राष्ट्रे। प्रत्यश्चेषु प्रतितिष्ठामि गोषुं। प्रति प्रजायां प्रतितिष्ठामि भव्यै। विश्वंमन्याऽभि वावृधे। तद्न्यस्यामधिश्चितम्। दिवे चं विश्वकंमणे। पृथिव्यै चांकरं नमः। अस्कान्द्यौः पृथिवीम्। अस्कांनृष्भो युवागाः॥१०७॥ स्कन्नेमा विश्वा भुवंना। स्कन्नो युज्ञः प्र जंनयतु।

अस्कानजंनि प्राजंनि। आ स्कन्नान्नांयते वृषां। स्कन्नात्प्र जंनिषीमितः। ये देवा येषांमिदम्भांग्धेयंम्बभूवं। येषां प्रयाजा उतानूंयाजाः। इन्द्रंज्येष्ठेभ्यो वरुंणराजभ्यः। अग्निहोतृभ्यो देवेभ्यः स्वाहां। उत त्या नो दिवां मृतिः॥१०८॥ अदिंतिरूत्या गंमत्। सा शन्तांची मयंस्करत्। अप् स्निधंः। उत त्या दैव्यां भिषजां। शन्नंस्करतो अश्विनां। यूयातांमस्मद्रपंः। अप स्निधंः। शम्गिर्ग्निभिस्करत्। शन्नंस्तपतु सूर्यः। शं वातों वात्वरुपाः॥१०९॥

अप स्निधंः। तदित्पदं न विचिकेत विद्वान्। यन्मृतः पुनंर्प्येतिं जीवान्। त्रिवृद्यद्भवंनस्य रथवृत्। जीवो गर्भो न मृतः स जीवात्। प्रत्यंस्मै पिपीषते। विश्वांनि विदुषें भर। अरङ्गमाय जग्मवे। अपश्चाद्द्यवने नरें। इन्दुरिन्दुमवांगात्। इन्दोरिन्द्रों-ऽपात्। तस्यं त इन्द्विन्द्रंपीतस्य मधुमतः। उपहूत्स्योपहूतो भक्षयामि॥११०॥

उद्दूष इंन्ड्रियेण गा मृतिरंद्पा अंगात्रीणि च॥———[१०] ब्रह्म प्रतिष्ठा मनसो ब्रह्म वाचः। ब्रह्म यज्ञाना ५ ह्विषामाज्यंस्य। अतिरिक्तं कर्मणो यचं हीनम्। यज्ञः

पर्वाणि प्रतिरन्नेति कुल्पयन्। स्वाहांकृताऽऽहुंतिरेतु देवान्। आश्रावितम्त्याश्रावितम्। वषंद्भतम्त्यनूँक्तं च युज्ञे। अतिरिक्तं कर्मणो यचे हीनम्। यज्ञः पर्वाणि प्रतिरन्नेति कुल्पयन्। स्वाहांकृताऽऽहुंतिरेतु देवान्॥१११॥ यद्वो देवा अतिपादयांनि। वाचा चित्प्रयंतन्देवहेर्डनम्। अरायो अस्मा । अभिर्दुंच्छुनायतें। अन्यत्रास्मन्मं रुतस्तन्निर्धेतन। ततम्म आपस्तदुं तायते पुनंः। स्वादिष्ठा धीतिरुचथांय शस्यते। अयर संमुद्र उत विश्वभेषजः। स्वाहांकृतस्य समृतृण्णुतर्भुवः। उद्वयं तमस्परिं। उदुत्यं चित्रम्॥११२॥ इमम्में वरुण तत्त्वां यामि। त्वन्नों अग्ने स त्वन्नों अग्ने। त्वमंग्ने अयासि प्रजापते। इमञ्जीवेभ्यः परिधिन्दंधामि। मैषान्नुंगादपंरो अर्धमेतम्। शृतश्चींवन्तु शरदः पुरूचीः। तिरो मृत्युन्दंधतां पर्वतेन। इष्टेभ्यः स्वाहा वषुडिनष्टेभ्यः स्वाहाँ। भेषुजं दुरिष्ट्रौ स्वाहा निष्कृत्यै स्वाहा। दौराँध्यै स्वाहा देवीभ्यस्तनूभ्यः स्वाहाँ॥११३॥

ऋद्ये स्वाहा समृद्धे स्वाहाँ। यतं इन्द्र भयांमहे। ततों नो अभयं कृधि। मधंवञ्छ्गि तव तन्नं ऊतयें। वि द्विषो वि मृधों जिह। स्वस्तिदा विशस्पतिः। वृत्रहा वि मृधों वृशी। वृषेन्द्रेः पुर एंतु नः। स्वस्तिदा अभयङ्करः। आभिर्गीर्भिर्यदतों न ऊनम्॥११४॥

आप्यांयय हरिवो वर्धमानः। यदा स्तोतृभ्यो महिं गोत्रा रुजासिं। भूयिष्ठभाजो अधं ते स्याम। अनांज्ञातं यदाज्ञांतम्। यज्ञस्यं क्रियते मिथुं। अग्ने तदंस्य कल्पय। त्व॰ हि वेत्थं यथात्थम्। पुरुंषसम्मितो यज्ञः। यज्ञः पुरुंषसम्मितः। अग्ने तदंस्य कल्पय। त्व॰ हि वेत्थं यथात्थम्। यत्पांकत्रा मनसा दीनदंक्षा न। यज्ञस्यं मन्वते मर्तांसः। अग्निष्टद्धोतां क्रतुविद्विजानन्। यजिष्ठो देवा॰ ऋतुशो यंजाति॥११५॥

देवा इश्चित्रं तुनूभ्यः स्वाहोनं पुरुषसम्मितोऽग्ने तदस्य कल्पय पश्चं च॥———[११]

यद्देवा देव्हेर्डनम्। देवांसश्चकृमा व्यम्। आदित्यास्तस्मांन्मा मुश्चत। ऋतस्यूर्तेन् मामुत। देवां जीवनकाम्या यत्। वाचा-ऽनृंतमूदिम। अग्निर्मा तस्मादेनंसः। गार्हंपत्यः प्रमुंश्चतु। दुरिता यानिं चकृम। करोतु मामनेनसम्॥११६॥ ऋतेनं द्यावापृथिवी। ऋतेन् त्वश् संरस्वति। ऋतान्मां

मुश्चता १ हंसः। यदन्यकृतमारिम। सजातुश १ सादुत वां

जामिश्र्सात्। ज्यायंसः शर्सांदुत वा कनीयसः। अनौज्ञातं देवकृतं यदेनंः। तस्मात्त्वम्स्माञ्जातवेदो मुमुग्धि। यद्वाचा यन्मनंसा। बाहुभ्यांमूरुभ्यांमष्ठीवद्भांम्॥११७॥ शिश्ञैर्यदनृंतश्चकुमा व्यम्। अग्निर्मा तस्मादेनंसः। यद्धस्ताभ्याश्चकर किल्बिंषाणि। अक्षाणां वग्नुमुंपजिघ्नंमानः। दूरेपृश्या चं राष्ट्रभृचं। तान्यंपस्रसावनुंदत्तामुणानिं। अदीव्यन्नृणं यद्हश्चकारं। यद्वादांस्यन्थ्सञ्चगारा जनेंभ्यः। अग्निर्मा तस्मादेनंसः। यन्मयिं माता गर्भे सति॥११८॥ एनंश्वकार यत्पिता। अग्निर्मा तस्मादेनंसः। यदां पिपेषं मातरं पितरम्। पुत्रः प्रमुंदितो धयन्। अहि रसितौ पितरौ मया तत्। तदंग्ने अनृणो भंवामि। यदन्तरिंक्षं पृथिवीमुत द्याम्। यन्मातरं पितरं वा जिहिश्सिम। अग्निर्मा तस्मादेनंसः। यदाशसां निशसा यत्पंराशसां॥११९॥

यदेनश्चकृमा नूतंनं यत्पुंराणम्। अग्निर्मा तस्मादेनंसः। अतिं क्रामामि दुर्ति यदेनंः। जहांमि रि्प्रं पंर्मे स्थस्थें। यत्र यन्तिं सुकृतो नापिं दुष्कृतंः। तमा रोहामि सुकृतां नु लोकम्। त्रिते देवा अमृजतैतदेनंः। त्रित एतन्मंनुष्येषु मामृजे। ततों मा यदि किश्चिदानुशे। अग्निर्मा तस्मादेनंसः॥१२०॥

गार्हंपत्यः प्रमुंश्चतु। दुरिता यानिं चकृम। करोतु मामनेनसम्। दिवि जाता अफ्सु जाताः। या जाता ओषंधीभ्यः। अथो या अंग्निजा आपंः। ता नंः शुन्धन्तु शुन्धंनीः। यदापो नक्तंं दुरितश्चरांम। यद्वा दिवा नूतंनं यत्पुंराणम्। हिरंण्यवर्णास्तत् उत्पुंनीत नः। इमम्में वरुण तत्त्वां यामि। त्वन्नों अग्ने स त्वन्नों अग्ने। त्वमंग्ने अयासिं॥१२१॥

अनेनसंमधीवज्ञारं स्ति पंराशसांऽऽनशेंऽग्निर्मा तस्मादेनंसः पुनीत नुस्नीणिं च (यहेंवा देवां ऋतेनं सजातशर्साद्यद्वाचा यद्धस्तांभ्यामदींव्यं यन्मियं माता यदां पिपेष यदन्तिरंक्षं यदाशसाऽतिं क्रामामि त्रिते देवा दिवि जाता अपसु जाता यदापं इमम्में वरुण तत्त्वां यामि त्वत्रों अग्ने स त्वत्रों अग्ने त्वमंग्ने अयासिं।)॥———[१२]

यत्ते ग्राव्णां चिच्छिद्ः सोम राजन्। प्रियाण्यङ्गानि स्विधिता परूर्षेष। तथ्सन्ध्यस्वाज्येनोत वर्धयस्व। अनागसो अधिमथ्सङ्क्षयेम। यत्ते ग्रावां बाहुच्युंतो अचुंच्यवः। नरो यत्ते दुदुहुर्दक्षिणेन। तत्त् आप्यांयतान्तत्ते। निष्ट्यांयतान्देव सोम। यत्ते त्वचंम्बिभिदुर्यच् योनिम्। यदास्थानात्प्रच्युंतो वेनंसि त्मना॥१२२॥ त्वया तथ्सीम गुप्तमंस्तु नः। सा नः स्न्यासंत्पर्मे व्योमन्। अहाच्छरीरं पर्यसा स्मेत्यं। अन्यौन्यो भवति वर्णो अस्य। तस्मिन्वयमुपंहूतास्तवं स्मः। आ नो भज सदंसि विश्वरूपे। नृचक्षाः सोमं उत शुश्रुगंस्तु। मा नो वि हांसीदिरं आवृणानः। अनांगास्तनुवो वावृधानः। आ नो रूपं वहतु जायंमानः॥१२३॥

उपं क्षरन्ति जुह्वां घृतेनं। प्रियाण्यङ्गांनि तवं वर्धयंन्तीः। तस्मैं ते सोम नम इद्वषंद्व। उपं मा राजन्थ्सुकृते ह्वंयस्व। सं प्राणापानाभ्या र समु चक्षुंषा त्वम्। सङ् श्रोत्रेण गच्छस्व सोम राजन्। यत्त आस्थिंत १ शमु तत्ते अस्तु। जानीतान्नेः सुङ्गमंने पथीनाम्। पृतञ्जांनीतात्पर्मे व्योमन्। वृकाः सधस्था विद रूपमंस्य॥१२४॥ यदागच्छौत्पथिभिर्देवयानैः। इष्टापूर्ते कृणुतादाविरंस्मै। अरिष्टो राजन्नगुदः परेहि। नमंस्ते अस्तु चक्षंसे रघूयते। नाकुमारोह सह यजमानेन। सूर्यं गच्छतात्परमे व्योमन्। अभूँदेवः संविता वन्द्योनु नंः। इदानीमह्नं उपवाच्यो नृभिंः। वि यो रत्ना भर्जाति मानवेभ्यः। श्रेष्ठं नो अत्र द्रविणं यथा दर्धत्। उपं नो मित्रावरुणाविहावंतम्। अन्वादींध्याथामिह नंः सखाया। आदित्यानां प्रसितिर्हेतिः। उग्रा श्तापाष्ठा घविषा परिं णो वृणक्तु। आप्यांयस्व सन्ते॥१२५॥

घ्विषा परि णो वृणक्तु। आप्यांयस्व सन्तै॥१२५॥ त्मना जायंमानोऽस्य दध्त्पश्चं च॥————[१३]

यिदंदिक्षे मनंसा यर्च वाचा। यद्वाँ प्राणैश्वर्क्ष्षा यच

श्रोत्रंण। यद्रेतंसा मिथुनेनाप्यात्मनां। अद्भो लोका दंधिरे तेजं इन्द्रियम्। शुक्रा दीक्षाये तपंसो विमोचंनीः। आपो विमोक्रीमीये तेजं इन्द्रियम्। यद्चा साम्ना यजुंषा। पश्नाश्चर्मन् ह्विषां दिदीक्षे। यच्छन्दोभिरोषंधीभिर्वनस्पतौं। अद्भो लोका दंधिरे तेजं इन्द्रियम्॥१२६॥ शुक्रा दीक्षाये तपंसो विमोचंनीः। आपो विमोक्रीमीय तेजं इन्द्रियम्। येन ब्रह्म येनं क्षुत्रम्। येनेन्द्राग्नी प्रजापंतिः सोमो वरुंणो येन राजां। विश्वं देवा ऋषंयो येनं प्राणाः। अद्भो लोका दंधिरे तेजं इन्द्रियम्। शुक्रा दीक्षाये तपंसो

अग्नेः प्रियतम र ह्विः स्वाहाँ। अपां पुष्पंमस्योषंधीना र रसंः।

विमोर्चनीः। आपों विमोक्रीर्मिय तेर्जे इन्द्रियम्। अपां

सोमंस्य प्रियन्थामं। इन्द्रंस्य प्रियतंम हिवः स्वाहाँ। अपां पृष्पंमुस्योषंधीना र रसंः। सोमंस्य प्रियन्थामं। विश्वेषां देवानाँ प्रियतंम हिवः स्वाहाँ। वय र सोम व्रते तवं। मनंस्तृनूषु पिप्रंतः। प्रजावंन्तो अशीमहि॥१२८॥

देवेभ्यः पितृभ्यः स्वाहाँ। सोम्येभ्यः पितृभ्यः स्वाहाँ। कुव्येभ्यः पितृभ्यः स्वाहाँ। देवांस इह मादयध्वम्। सोम्यांस इह मादयध्वम्। कव्यांस इह मादयध्वम्। अनंन्तरिताः पितरः सोम्याः सोमपीथात्। अपैतु मृत्युर्मृतंत्र आगन्। वैवस्वतो नो अभयं कृणोतु। पर्णं वनस्पतेरिव॥१२९॥

अभि नंः शीयता र र्याः। सर्चतात्रः शचीपितः। परंम्मृत्यो अनु परेहि पन्थाम्। यस्ते स्व इतरो देवयानात्। चक्षुष्मते शृण्वते ते ब्रवीमि। मा नंः प्रजार रीरिषो मोत वीरान्। इदमूनु श्रेयोवसान्मागंन्म। यद्गोजिद्धन्जिदंश्वजिद्यत्। पूर्णं वन्स्पतेरिव। अभि नंः शीयतार र्याः। सर्चतात्रः शचीपितः॥१३०॥

वनस्पतांकुद्यो लोका दंधिरे तेर्ज इन्द्रियन्थामांशीमहीवाभिनंः शीयता॰ र्यिरेकं च \mathbb{I} [%]

सर्वान् यद्विष्यंण्णेन् वि वै याः पुरस्ताद्देवां देवेषु परिस्तृणीत् सक्षेदं यदस्य पारेंऽनागस्

सर्वाञ्छचीपतिः॥

उदंस्ताम्प्रसीद्बह्मं प्रतिष्ठा यद्देवा यत्ते ग्राच्णा यद्दिंदीक्षे चतुंर्दश॥१४॥ सर्वान्भूतिमेव यामेवापस्वाहुंतिं ब्रतानां पर्णवल्कः सोम्यानांमस्मिन्यज्ञेऽग्रे यो नो ज्योग्जीवाः पुरोरंजाः प्रतेमहे ब्रह्मं प्रतिष्ठा गार्हंपत्यस्त्रिष्शादुंत्तरश्वतम्॥१३०॥

हरिः ओम्॥ ॥इति श्रीकृष्णयजुर्वेदीयतैत्तिरीयब्राह्मणे तृतीयाष्टके सप्तमः प्रपाठकः समाप्तः॥

This PDF was downloaded from http://stotrasamhita.github.io.

 ${\sf GitHub: \ http://stotrasamhita.github.io \ | \ http://github.com/stotrasamhita.github.io}$

Credits: http://stotrasamhita.github.io/about/